

Тиркеме 11. Жатакананын паспортунун нускасы
КЫРГЫЗ РЕСПУБЛИКАСЫНЫН
БИЛИМ ЖАНА ИЛИМ МИНИСТРЛИГИ

ОШ МАМЛЕКЕТТИК
УНИВЕРСИТЕТИ



Медициналык колледжи

Жатакананын
паспортунун нускасы

Резюме



Маматов Нурбай Апиевич

Туулган күнү: 30.04.1965.

Билими: жогорку Шадринский Индустриально Педагогический
Техникум РФСР1983.1988

Ээлеген кызмат: №6 жатаканын коменданты

Байланыш тел. 0776619912

ОшМУнун жатаканалар жөнүндө жобосу

Ош мамлекеттик университетинин жатаканалар жөнүндө Жобосу
(жобо 2010-жылдын 15-февралында ОшМУнун Окумуштуулар Кеңешинин №6-жыйынында бекитилген)

I. Жалпы жобо

- 1.1. ОшМУнун студенттик жатаканалары университеттин базасындагы социалдык объект болуп саналат;
- 1.2. Студенттик жатаканага алыскы райондордон келген жана жатаканага муктаж ОшМУнун күндүзгү, кечки бөлүмдөрүндө билим алып жаткан студенттер бир жылдык келишимдин негизинде жашай алат;
- 1.3. Жашоочуларга университет социалдык жактан керектүү шарттарды (эс алуу бөлмөсү, душ, ж.б.у.с.) түзүп берет жана инвентарлар менен камсыз кылат;
- 1.4. Жатаканадагы электр жарыгы, газ, суу, жылуулук системаларынын өз убагында берилип туруусу жана үзгүлтүксүз иштөөсү университет тарабынан камсыздалат;
- 1.5. Шаардагы коммуналдык тейлөөлөргө болгон баа жогорулаган учурларда жатакананын келишимдик акысы да жогорулайт;
- 1.6. ОшМУнун жатаканалары уюштуруу, тарбиялык иштер жагынан тарбия департаментинин курамына кирет;
- 1.7. ОшМУнун жатаканалары боюнча координатору, жатакананын коменданттары тарбия департаментинин директору тарабынан сунушталып, ректор дайындайт жана алар ушул жобого ылайык иш алып барат.

II. Студенттерди жатаканага жайгаштыруу

- 2.1. Студенттерди жатаканага жайгаштыруу окуу жылынын башталышында 25-августтан 10-сентябрга чейин жүргүзүлөт;
- 2.2. Жатаканага алгач алыскы райондордон келген төмөнкү курстун студенттери жайгаштырылат, эгер бош орундар болсо жогорку курстарга да берилет;
- 2.3. Студенттерди жайгаштыруу жана бөлмөлөрдү бөлүштүрүү тарбия департаменти тарабынан жүргүзүлөт; Студент жатаканага жайгашуу үчүн төмөнкүлөрдү аткарууга милдеттүү:
 - Ош МУнун ректорунун наамына арыз жазууга;
 - Студент өзү окуган факультеттин деканынын же анын тарбия иштери боюнча орун басарынын колун койдурдууга;
 - Тарбия департаментинин жетекчисинен же жатаканалар боюнча координатордон бөлмө алууга;
 - Тарбия департаментинин жетекчисинен уруксат алууга;
 - Жатакана акысын ОшМУнун кассасына толук төлөөгө;
 - ОшМУнун медициналык пунктуан медициналык кароодон өтүүгө;
 - ОшМУнун жатаканалары боюнча координаторунан ордер алып, каттоодон өткөн күндөн тартып студент тиешелүү жатаканада жашоо укугуна ээ болот;

III. Студенттик жатаканада жашаган студенттердин милдеттери жана укуктары

Жатаканада жашаган студенттер төмөнкүлөргө милдеттүү:

- 3.1. Жатаканага жашоо үчүн акча каражатын алдын ала төлөөгө жана тиешелүү

- документтерди так жана толук тапшырууга;
- 3.2. Жатаканадагы ички тартипти, техникалык коопсуздук эрежелерин толук сактоого, электр приборлорун жана башка буюмдарды туура колдонууга;
 - 3.3. Коменданттын жана студенттик кеңештин уюштуруусу менен ишембиликтерге, айлана-чөйрөнү көркөндүрүү иштерине активдүү катышууга;
 - 3.4. Газды, сууну жана электр энергиясын ж.б. керектөөлөрдү үнөмдүү пайдаланууга, газ жана электрдик жабдыктар менен иштөөдө техникалык коопсуздук эрежелерин сактоого;
 - 3.5. Секцияларды жана бөлмөлөрдү жыйноого, жалпы колдонулуучу бөлмөлөрдү таза колдонууга, жатаканага тийиштүү бардык нерселерге этият мамиле кылууга;
 - 3.6. Күнүмдүк колдонулбаган кийим-кече, баалуу буюмдарды ж.б.у.с. нерселерди сактоо бөлмөсүнө өткөзүүгө (сактоо бөлмөсүнө өткөзүлбөгөн буюмдарга жатакананын тейлөө кызматы жооп бербейт);
 - 3.7. Жатаканада жашаган студенттер убактылуу эс алууга же практикага кете тургандыгын эки күн мурун комендантка билдирүүгө;
 - 3.8. Жатакананын кызматкерлерине жана жашоочуларына сылык мамиле жасоого;
 - 3.9. Окуудан чыгарылган студент окуудан чыгарылгандыгы тууралуу буйрук чыккандан кийин бир жумалык мөөнөттүн ичинде жатаканадагы ордун өткөзүп берүүгө;
 - 3.10. Бөлмө ачыгычынын бирөөсүн комендантка тапшырууга;

IV. Жатаканада жашаган студенттер төмөнкүлөргө укуктуу:

- 4.1. Жатаканадагы инвентарларды жана жабдууларды колдонууга; 4.2. Студенттин эркиндиктери жана укугу кимдир бирөөлөр тарабынан тебеленсе, комендантка же координаторго даттанууга;
- 4.3. Жатакананын студенттик кеңеши менен бирдикте кыш мезгилинде бөлмөнү жылуулоо үчүн кам көрүүгө;
- 4.4. Жатаканада уюштурулган ар кандай маданий-массалык тарбиялык иштерге, конкурстарга, спорттук мелдештерге катышууга;
- 4.5. Комендант менен макулдашып бөлмөсүн ремонттоого жана кооздоого;
- 4.6. Жатаканадагы кемчиликтер тууралуу комендантка, координаторго өз оюн ачык билдирүүгө;
- 4.7. Жатаканада тартип бузбай, бөлмөсүн таза сактап жашаган студенттер коменданттын сунушу менен кийинки окуу жылында да жашоого.

V. Жатаканада жашоочуларга уруксат берилбейт

- 5.1. Өз алдынча бир бөлмөдөн экинчи бөлмөгө жайгашууга жана инвентарь алып барууга;
- 5.2. Электр өткөргүчүн өз алдынча оңдоого же башка орунга которууга;
- 5.3. Бөлмөлөрдө электр жылыткычтарды колдонууга;
- 5.4. Магнитофондун, телерадионун үндөрүн кошуна бөлмөгө угулганга чейин бийиктетүүгө;
- 5.5. Кечки саат 23:00 дөн баштап музыка коюуга, коридордо басууга;
- 5.6. Студенттик кеңештин, коменданттын уруксатысыз бөлмөлөрдүн бооруна ар кандай нерселерди чаптоого;
- 5.7. Жатаканын жетекчилигинин уруксатысыз өз алдынча иш чараларды уюштурууга;

Өзгөчө уруксат берилбейт

- 5.8. Спирт ичимдиктерин ичүүгө, сактоого, мас абалында жатаканага кирүүгө;
- 5.9. Жатаканага жат адамды алып келүүгө, түнөтүүгө;
- 5.10. Наркотикалык, алкогольдук заттарды сактоого жана пайдаланууга;
- 5.11. Ашыкча электр жабдууларын колдонууга;

5.12. Жатакананын ичинде тымсык тартууга;

5.13. Студент тартип бузуп жатаканадан чыгарылса, акчасы кайтарылып берилбейт.

VI. Жатакананын студенттик кеңеши

6.1. Жатаканадагы студенттик кеңештин төрагасы коменданттын сунушу, студенттердин макулдугу менен бир жылдык мөөнөткө жатаканалар боюнча координатор тарабынан дайындалат;

6.2. Студенттик кеңештин төрагасынын сунушу менен ар бир кабаттын старосталарын комендант дайындайт; Студенттик кеңештин милдеттери:

6.3. Студенттерди жатаканага жайгаштырууда комендантка көмөктөшүүгө;

6.4. Жатаканада тарбиялык, маданий-массалык иш чараларды уюштурууга;

6.5. Жатаканадагы санитардык тазалыкты, техникалык коопсуздукту, ички жана сырткы тартипти көзөмөлдөөгө;

6.6. График боюнча ашканаларга жана вахтага студенттердин күзөтүн уюштурууга;

6.7. Жатакананын өздүк буюмдарын көздүн карегиндей сакталышына көзөмөлдөөгө;

6.8. Жатаканада одоно тартип бузган студенттерди тартипке чакырууга;

6.9. Иш чара өткөрүүдөн мурун комендант жана жатаканалар боюнча координатордон уруксат алууга;

6.10. Ар бир бөлмөдө санитардык китепченин болуусун көзөмөлдөөгө;

6.11. Жашоочулардын жатаканадагы милдеттерин, укуктарын түшүндүрүүгө;

6.12. Жатаканада жашаган жалпы студенттерге семестр аягында отчет берүүгө;

VII. Комендант милдеттүү:

7.1. Жатакананы жаңы окуу жылына карата толук кандуу даярдоого;

7.2. Студенттерди жатаканага жайгаштырууда тарбия департаменти тарабынан берилген ордердин негизинде студенттерди көрсөтүлгөн бөлмөгө жайгаштырууга, жатакана акысын толук төлөгөндүгүн, медициналык кароодон өткөндүгүн кылдат текшерүүгө; 7.3. Ар бир жашоочуга инвентарларды туура бөлүштүрүп берүүгө; 7.4. Студенттик кеңештин жана жатакананын персоналдык кызматкерлеринин иш аракеттерин түздөн-түз көзөмөлдөөгө;

7.5. Студенттерге жатаканадагы инвентарларды, техникалык каражаттарды туура пайдалануу жана ички тазалыкты, тартипти, коопсуздук эрежелерин сактоо боюнча жыйын өткөрүүгө;

7.6. Студенттерге таалим-тарбия берүүгө, туура жол көрсөтүүгө;

7.7. Туура эмес жолдо жүргөн, тартип бузган студенттерди деканатына, тарбия департаментине жана ата-энесине өз убагында билдирип турууга;

7.8. Күн сайын күзөтчүнүн билдирүүсүн угууга жана ошого карап иш жүргүзүүгө;

7.9. Жатаканага тиешелүү аймактын тазалыгын камсыздоого жана айлана-чөйрөсүн жашылдандырууга;

7.10. Жатаканада ар түрдүү оюн-зоок кечелерин уюштурууга;

7.11. Студенттер менен өз ара пикир алышып турууга жана студенттерден түшкөн арыздарды канааттандырууга;

7.12. Жатакананын жылуулук, газ, электр системаларын, суу түтүктөрүнүн нормалдуу иштеп жаткандыгын такай көзөмөлдөп турууга;

VIII. Комендант укуктуу:

8.1. Белгилүү инсандар, адистер менен пайдалуу кеңештерди, жолугушууларды уюштурууга;

8.2. Жатаканада эмгектенип жаткан кайсы бир кызматкер милдетин так аткарбаса же мыйзамга туура келбеген иш аракеттерди жасаса, ал кызматкерди жумуштан бошотуу

боюнча сунуш берүүгө;

8.3. Студент жатаканадагы ички тартипти бузган учурда эскертүү берүүгө, эгерде дагы кайталанса студенттик кеңештин мүчөлөрү менен кеңешип, жатаканадан чыгарууга;

8.4. Тиешелүү учурларда студенттерди бир бөлмөдөн экинчи бөлмөгө которууга;

8.5. Жатакананын шартын жакшыртуу максатында ректоратка сунуш берүүгө;

IX. Күзөтчү (вахтер) милдеттүү:

9.1. Күзөтчү өзүнүн иш убактысынан 15 мүнөт эрте келип, жатакананын ичин бир ирет карап чыгып, андан кийин күзөтчүлүктү өткөзүп алууга;

9.2. Жашоочулардын пропускасын ар дайым текшерип киргизүүгө;

9.3. Жатаканага жат адамдарды киргизбөөгө;

9.4. Эгерде студент тууганын же таанышын жатаканага киргизүүсүн суранса, вахтага документ калтырып, кайсы бөлмөгө кирээрин тактап, каттоо китепчесине жазып, андан кийин уруксат берүүгө;

9.5. Жатакананын эшигин кечки саат 22:00дөн кечиктирбей жабууга жана эшик жабылгандан кийин келген студенттердин тизмесин комендантка билдирүүгө;

9.6. Кечки саат 23:30дан баштап кабаттардагы газ, суу түтүктөрүнүн толук бекитилгендигин текшерип чыгууга;

9.7. Өзүнүн күзөтчүлүгү учурунда болгон окуяларды комендантка билдирүүгө;

Эскертүү: 18:00дөн кийин пропускасы жок жат адамды киргизип жиберсе же күзөтчүлүк учурунда мыйзам бузууга жол берсе эскертүү берилет, экинчи жолу кайталанса жумуштан четтетилет.

X. Ош МУнун жатаканалары боюнча координатору милдеттүү:

10.1. Окуу жылынын башында жатаканада өткөрүлүүчү бир жылдык иш чаралардын планын иштеп чыгууга, тарбия департаментинин директору тарабынан бекиттирүүгө жана коменданттарга, студенттик кеңештин төрагаларына таркатууга;

10.2. Жаңы окуу жылы башталаарда жатаканалардын ремонтун жана санитардык-гигиеналык абалын текшерип чыгууга;

10.3. Студенттерди жатаканага жайгаштырууга жана жайгашып жаткан учурда келишимдик акынын толук төлөгөндүгүн, медициналык кароодон өткөндүгүн, кылдат текшерип, андан кийин жашоо үчүн ордер берүүгө;

10.4. Жашоочулар менен пикир алышып турууга жана студенттерден түшкөн каттарды, доо арыздарды канааттандырууга;

10.5. Жатаканалардын санитардык, электрдик-техникалык коопсуздук абалын текшерүү боюнча атайын рейддерди уюштурууга;

10.6. Жатакананын материалдык-техникалык каражаттарын, газ, жылуулук, электр системаларын максаттуу жана үнөмдүү пайдаланылуусун көзөмөлдөөгө;

10.7. Жатаканалар арасында конкурстарды, талкууларды, маданий-массалык жана спорттук иш чараларды ырааттуу түрдө мезгил-мезгили менен уюштурууга;

10.8. Жатаканада көйгөйлүү маселелер жаралган учурда тарбия департаментинин директоруна кабарлоого;

10.9. Семестрдин аягында студенттик кеңештин отчетун алууга;

XI. Ош МУнун жатаканалары боюнча координатору укуктуу:

11.1. Коменданттын сунушу менен жатакананын студенттик кеңешинин төрагасын дайындаоого;

11.2. Студенттик кеңештин иш-пландарын бекитүүгө жана алардын аткарылышын түздөнтүз көзөмөлдөөгө;